

# یونانی علوم کا مسلمانوں میں داخلہ

## ۲۔ اموی خلافت

(ازخواب شبلیہ احمد خاں صاحب غوری ایم۔ اے۔ ایل۔ ایل۔ بی  
بی۔ ٹی۔ ریسرچ اور امتحانات عربی و فارسی تدریسی)

(۳)

غالبا اس غلطی کی وجہ یہ خلتے یروشلم کی ”سوانح یوحنا نے مشقی“ جس پر تبصرہ آگے  
آ رہا ہے، کے علاوہ (۱) فہرست ابن النذیم اور رب) اغانی کی حسب ذیل عبارتیں ہیں  
(۱) ابوالفرج نے لکھا ہے کہ ایک مرتبہ اخطل عبدالملک کے پاس آیا مگر ٹھہرا اُس کے کاتب  
سرجون کے بیٹے کے یہاں۔

ان الاخطل قدم علی عبد الملک  
فقرن علی ابن سرجون کاتبہ  
اخطل عبدالملک کے پاس آیا۔ پس وہ اُس کے  
کاتب سرجون کے بیٹے کے یہاں ٹھہرا

اس عبارت میں یا تو ”ابن“ کا لفظ زائد ہے اور واقعہ اُس وقت سے پہلے کا ہے جب  
کہ عبدالملک نے سرجون کو کاتبت خراج سے معزول کیا اور اگر اُس کی وفات کے بعد کا ہے  
تو ”کاتبہ“ ”ابن“ کا بدل نہیں ہے بلکہ سرجون کا بدل ہے اور عبارت کے معنی ”اُس  
کے کاتب ابن سرجون کے پاس“ نہیں بلکہ ”اُس کے کاتب سرجون کے بیٹے کے پاس“  
ہوں گے کیوں کہ

(۱) اخطل سرجون کا حریف بادہ پیا تھا جیسا کہ اوپر گزر چکا ہے کہ دونوں نیریلوں

لے کتاب الاغانی جز ہفتم صفحہ ۱۶۵

نہیم بارہ گسارتھے [وكان ينادم عليها سرجون النضواني لولاه والاخطل] اس لئے  
 ازاخطل "مسلمان قلیفہ" کے بیانے کسی اور کے پاس ٹھہرا ہوگا تو وہ اُس کا حرلیف قیام سرجون  
 ہی ہونا چاہیے نہ کہ اُس کا بیٹا کیوں کہ اخطل قیام کے لئے اس غلط انتخاب کی وجہ "ہم نہی"  
 نہیں بتاتا بلکہ گساری بتاتا ہے [قال درمك من دد مكم هذا دلحہ و خمر  
 من بیت رأس]۔ لہذا واقعہ زیر بحث میں اخطل نے جس کے پاس قیام کیا وہ سرجون  
 ہی تھا نہ کہ "ابن سرجون"

(ii) عبد الملک نے نہ صرف یہ کہ سرجون ہی کو دیوان خراج کی کتابت سے برطرف  
 کر دیا تھا بلکہ رومی کتاب کی ناز برداری سے بچنے کے لئے خود دیوان خراج ہی کو رومی سے  
 عربی میں منتقل کر دیا تھا۔ اس کے بعد اس محکمہ کا افسر علی کسی رومی کو مقرر کرنا کیا مستی،  
 بالخصوص سرجون کے بیٹے کو!! جس کے خاندان کے قبضہ اثر سے وہ دیوان خراج کو نکالنے  
 اب سے مستثنی تھا مگر متصل ملکی مانے تھے۔ لہذا جوں ہی اسے اس بات کا اطمینان ہو گیا  
 کہ اسے ایسے لوگ چلا سکتے ہیں جن کی نگرانی وہ خود کر سکتا تھا اسی وقت اُس نے اُسے  
 رومیوں کے اثر سے نکال کر اُن لوگوں کے ہاتھ میں دے دیا جو حساب کتاب عربی میں  
 رکھ سکتے تھے۔

اس لئے دیوان خراج کی عربی میں منتقلی سے پہلے نہ تو سرجون کا دفات پابا ہی صحیح  
 ہے اور نہ اُس کی جگہ اُس کے بیٹے "ابن سرجون" کا مقرر ہونا ہی قرین قیاس ہے۔ لہذا  
 اگر اخطل سرجون کی دفات سے پہلے ٹھہرا تو "ابن سرجون" میں ابن زائد ہے اور اگر  
 بعد میں ٹھہرا تو "ابن سرجون" تو عبد الملک کا کاتب نہ ہوگا مگر چون کہ اُس کا باپ  
 عرصہ تک عبد الملک کا کاتب رہ چکا تھا اس لئے اخطل "عبد الملک  
 کے کاتب سرجون کے بیٹے کے پاس ٹھہرا" اور اس صورت میں "کاتبہ" ابن  
 ابدل نہیں ہے بلکہ سرجون کا بدل ہے۔

علی اکل حال سرجون کی وفات کے بعد اُس کا بیٹا جہد الملک کا کاتب یا شیر  
علی نہیں تھا۔

ب۔ ابن الندیم نے الفہرست میں لکھا ہے

» فاما اللیوان بالشام فکان بالقرم  
والذی کان یکتب علیہ سرجون ابن  
منصور لمعاویہ بن ابی سفیان ثم  
منصور بن سرجون ونقل الدیوان  
فی زمن هشام بن جہد الملک  
رہا شام کا دیوان خراج تو وہ رومی زبان میں تھا اور  
اس کا منتظم علی امیر معاویہ کے زمانہ میں سرجون بن  
منصور تھا۔ اُس کے بعد سرجون کا بیٹا منصور کا کاتب  
خراج ہوا۔ اور دیوان خراج ہشام بن جہد الملک  
کے زمانہ میں رومی سے عربی میں منتقل ہوا۔

اس کے بعد ابن الندیم نے وہی روایت بیان کی ہے جو ہشیشاری نے لکھی ہے مگر بصیغہ  
ترمیم۔ لیکن ابن الندیم اور ہشیشاری کی روایتوں میں اصولاً ہشیشاری کی روایت ہی کو  
ترجیح دی جانا چاہیے۔ اُس نے وزراء و کتائب کے حالات اور اُن کی تقریری و برخاستگی پر مستقلاً  
کتاب لکھی ہے۔ اس کے مقابلے میں ابن الندیم نے دیوان خراج کے رومی سے عربی میں  
منتقلی کے واقعہ کو صرف عنماً بیان کیا ہے۔ یہ اس کے موضوع سے باہر بھی تھا۔

پھر ہشام کے زمانہ میں دیوان خراج کی منتقلی محل نظر ہے۔ نیز عبارت بھی مبہم ہے یا  
کم از کم اتنی واضح اور مفصل نہیں ہے جتنی ہشیشاری کی عبارت ہے اس لئے ہشیشاری کی  
روایت کے مقابلے میں قابلِ تمسک نہیں ہو سکتی بالخصوص جب کہ دوسرے موقین بھی  
ہشیشاری ہی کی تائید کرتے ہیں مثلاً

(۱) بلاذری نے فتوح البلدان میں لکھا ہے :-

» قالوا ولم یزل دیوان الشام بالرومیة  
حتی ولی جہد الملک بن مروان فلما  
کہتے ہیں کہ شام میں دیوان خراج جہد الملک بن مروان  
کے عہد خلافت تک رومی زبان ہی میں رہا لیکن

لے الفہرست لابن الندیم صفحہ ۳۳۹

کانت سنة ۱۰۰ امرينقله وذلك ان حراً  
 من كتاب الروم احتاج ان يكت شيئا  
 فلم يجد ما ماله في الدواة فبلغ ذلك  
 عبد الملك فادبه وامر سليمان بن سعد  
 بنقل الديوان فساله ان يعينه بخراج  
 الاردن سنة ففعل ذلك وولاه  
 الاردن فلم تنقض السنة حتى فرغ  
 من نقله واتى به عبد الملك فداها  
 لسرجون كاتبه فعرض ذلك عليه  
 فغره وخرج من عنده كئيباً فلقبه قوم  
 من كتاب الروم فقال اطلبوا المعيشة  
 من خير هذه الصناعات فقد قطعها الله  
 عنكم

میں عبد الملک نے اُسے عربی میں منتقل کرنے کا حکم دیا۔  
 بات یہ ہوئی کہ ایک رومی کاتب کو کچھ لکھنا تھا مگر  
 اُسے دوات میں ڈالنے کو پانی نہیں ملا تو اُس نے  
 پیشاب کر لیا۔ جب عبد الملک کو یہ معلوم ہوا تو  
 اُس نے اُسے سزادی اور سلیمان بن سعد کو عربی  
 میں دیوان منتقل کرنے کے لئے حکم دیا۔ سلیمان نے  
 درخواست کی کہ سال بھر سے اردن کے خراج پر  
 مقرر کیا جائے عبد الملک نے ایسا ہی کیا۔ ابھی سال  
 ختم نہ ہوا تھا کہ سلیمان نے وہاں کے دیوان خراج  
 کو عربی میں منتقل کر ڈالا اور عبد الملک کو لاکر دیا۔  
 عبد الملک نے سرجون کو بلا کر دکھایا جس سے وہ بہت  
 غمگین ہوا اور دل نکستے ہو کر اُس کے پاس سے  
 نکلا باہر کچھ رومی کتاب ملے تو اُس نے اُن سے کہا  
 اب اس پیشہ کے علاوہ دوسرے پیشہ کے ذریعہ  
 کماؤ کیوں کہ اللہ تعالیٰ نے تمہاری روزی اس سے  
 منقطع کر دی۔

(ii) طبری نے ۱۰۰ کے واقعات کے آخر میں آغازِ اسلام سے اُس وقت تک جو پہلی  
 قلم ہوئے تھے اُن کی فہرست دی ہے۔ اس طویل طویل فہرست میں صرف ایک کاتب  
 سرجون بن منصور رومی ہے ورنہ سب مسلمان ہیں۔ نیز سرجون کے متعلق اُس نے صرف  
 یہ لکھا ہے کہ وہ امیر معاویہ کے دیوانِ خراج کا مدیر منشی تھا۔ آگے چل کر لکھا ہے کہ وہ معاویہ بن

یزید کے دیوانِ خراج کا میرٹھی تھا۔ اس سے ہشیا ری کی اس روایت کی تائید ہوتی ہے کہ سرجون امیر معاویہ، یزید اور معاویہ بن یزید کے عہدِ خلافت میں دیوانِ خراج کا میرٹھی تھا۔ ولید بن عبد الملک، سلیمان اور حضرت عمر بن عبد العزیز کے زمانہ میں طبری دیوانِ خراج کا کاتب سلیمان بن سعد الخشنی کو بتاتے ہیں۔ ہشیا ری اور بلاذری بھی یہی کہتے ہیں کہ عبد الملک نے سرجون سے دیوانِ خراج کی کتابت لے کر سلیمان بن سعد الخشنی کو تفویض کر دی تھی۔

غرض ان مستند روایات سے ثابت ہوتا ہے کہ سرجون عبد الملک کی نگاہوں میں مبغوض تھا۔ لہذا اُس کے شیر اعلیٰ ہونے کا سوال ہی پیدا نہیں ہوتا۔ نیز عبد الملک نے دیوانِ خراج کی کتابت سے اُسے اُس کی زندگی ہی میں برطرف کر دیا تھا لہذا اس بات کا بھی سوا پیدا نہیں ہوتا کہ اُس کی وفات پر عبد الملک نے یہ عہدہ اُس کے بیٹے کو تفویض کیا۔

لیکن مستشرقین کو اصرار ہے کہ سرجون اور اُس کے بیٹے کی [ جسے وہ یوحانے دمشق بتاتے ہیں ] عبد الملک کے دربار میں بڑی قدر و منزلت تھی اور وہ نہ صرف نظم حکومت ہی پر صاحبِ اقتدار تھے بلکہ عام معاشرے کے اندر بھی بڑے بااثر تھے۔ فان کریم کا قول اوپر مذکور ہوا۔ انسائیکلو پیڈیا برٹانیکا کے آرتھیکل نویس ”یوحانے دمشق“ نے لکھا ہے :-

John of Damascus (Johannis d. mansurus) (d. before 754) a eminent theologian of the Eastern Church.... his Arabic name was Mansur (the victory) and he received the epithet Chrysorroas (Gold pouring) on account of his eloquence. his further services a christian, held high office under the saracen Caliph, in which he was succeeded by his son. (Encyc brit. Vol vi p 102)

[یوحنا کے دمشق (وفات قبل ۶۴۵ء) کلیسائے مشرقی کا ایک ممتاز عالم دینیات ..  
 ..... اُس کا عربی نام منصور (فتح مند) تھا اور وہ اپنی فصاحت اور طلق اللسانی کی وجہ  
 سے "زر ریز" کے لقب سے ملقب تھا۔ اُس کا باپ سر جس نصرانی خلفائے اسلام کی  
 ماتحتی میں جہدہ جلیلہ پر فائز تھا اس کے مرنے پر اُس کا بیٹا اُس کا جانشین ہوا ]  
 اسی طرح انسائیکلو پیڈیا آف ریلیجن اینڈ ایٹھکس میں لکھا ہے

*Some of the most influential persons.  
 About the caliph were also christians  
 John of damascus as well as his  
 Father, held high offices under these  
 Arab rulers of his native city: ency of  
 Religion etc vol. VIII p. 899).*

[خلیفہ کے حاشیہ نشینوں میں سے اکثر یا اتر لوگ عیسائی تھے۔ یوحنا کے دمشق اور اسی طرح  
 اُس کا باپ اپنے آبائی شہر کے عرب حکمرانوں کی ماتحتی میں جہدہ ہائے جلیلہ پر فائز تھے۔  
 اس سے پہلے لکھا ہے

*All the clerks in Government offices were  
 Christians and the State archives were  
 written in Greek. . . . it was only under  
 Abd al malik that the arabic language  
 began to be used exclusively (ibid p. 899)*

[سرکاری دفاتر میں حکمرانوں کا پورا عملہ عیسائی تھا اور سرکاری ریکارڈز یونانی زبان میں  
 لکھے جاتے تھے . . . . . صرف عبدالملک کے زمانہ سے عربی زبان بلا شکر کت غیرے

استعمال ہونا شروع ہوئی]

حالانکہ اس اصرار کی سزاقت پہلے ہی ظاہر ہو چکی ہے۔ ایوان حکومت کا ”دفتر رسائل“ نیز ”دیوان عطیات“ ہمیشہ عربی میں تھا اور اس کا میر منشی مسلمان عرب یا مولیٰ میں سے کوئی ہونا تھا۔ لیکن اس آرکیول نوٹس نے مبالغہ کر کے سب کو عیسائی اور قدرتی زبان اور سرکاری ریکارڈ (state Archiv) کو یونانی بنا دیا حالانکہ (state archiv) کا مصداق جتنا ”واجبات ارض“ پر ہو سکتا ہے جس کا ریکارڈ دیوان خراج میں رکھا جاتا ہو گا اس سے کہیں زیادہ ”دیوان رسائل“ پر ہونا چاہیے جہاں تمام حکومتی مراسلات اور سرکاری اعلانات و مناشیر نیز دقائغ ملکی کا ریکارڈ رکھا جاتا تھا۔

لیکن اس ادعائی تحقیق کا سب سے زیادہ قابل افسوس پہلو یہ ہے کہ مستشرقین نے ”سرچون“ کو ”یوحنائے دمشق“ کا پاپ بنا دیا اور اس طرح اس قیاس آرائی کے واسطے راستہ ہموار کر دیا کہ جہاں اموی کی فکری و مذہبی تحریکیں شامی مسیحیوں کی رہن مننت میں۔ بلکہ نکلسن نے تو اس کی تصریح بھی کر دی :-

*It is probable that the latter (Muhazites)*

*At any rate arose, as von kremer has  
has suggested, under the influence of*

*Greek theologians especially John of  
Damascus and his pupil, Theodore*

*Abucara (Abu Gurra), the bishop of hier*

*(Nicholson: literary history of Arabas*

اس بات کا بہت زیادہ احتمال ہے کہ فرقہ متزلز جیسا کہ فان کریمر کا خیال ہے  
یونانی علمائے دینیات، بالخصوص یوحنائے دمشق اور اس کے شاگرد تھیوڈور ابوقرہ اسقہ

خران کے زیر اثر پیدا ہوا]

مگر یہ قیاس آرائیاں قطعاً بے بنیاد ہیں۔ نہ تو خود یورپین اور سچی لٹریچر میں اس بات کا کوئی ثبوت ملتا ہے کہ سرجون یوحنا نے دمشق کا باپ تھا اور نہ یوحنا نے دمشق کی مخصوص جگہ پر ہی اس مفروضہ کی ہمت افزائی کرتی ہیں۔ ان میں سے دوسری بات کی تفصیل تو آگے آرہی ہے جہاں اس بات کی تحقیق کی جائے گی کہ مسلمانوں کی فکری و مذہبی مویشگافیوں پر شام کے مسیحی تکلمین بالخصوص یوحنا نے دمشق کی مخصوص تعلیمات کا کوئی اثر ہوا ہے یا نہیں یہاں تو صرف اس قیاس آرائی کا جائزہ لینا ہے کہ ”سرجون یوحنا نے دمشق کا باپ تھا“

یوحنا نے دمشق کی ایک تاریخی شخصیت ہو تو ہو لیکن ہے بہت زیادہ جہول الحال۔ اُس کی سوانح حیات اُس کے دو ڈھائی سو سال بعد مسیحی بت پرستی کے ایک سرگرم مبلغ یوحنا نے یروشلم نے مرتب کی تھی۔ خود اس یوحنا نے یروشلم کے متعلق تاریخ کو کچھ معلوم نہیں ہے۔ اس سوانح حیات کی مدد سے جو تاریخ سے زیادہ افسانہ کی مصداق ہے، محققین یوڈ نے یوحنا نے دمشق کی سوانح عمریاں مرتب کرنے کی کوشش کی ہے۔ ان میں سے ”حیات یوحنا نے دمشق“ میرے پیش نظر ہے جسے ریورنڈ جے۔ ایچ لیٹن (Lupton) نے لکھا تھا۔ وہ خود اس افسانوی سوانح (از یوحنا نے یروشلم) کے متعلق لکھتا ہے :-

*The life of st. John of Damascus which is found prefixed to editions of his Collected works . . . . . is in many respects an unsatisfactory one . . . . . there is little precision about names or dates; while on at least of the events related, so far surpasses*



*likeef as to make neander and others stigmas  
it as fabulous. (Lofton: st. john of damascus*  
page 23

[یوحنا کے دمشق کی سوانح حیات جو اس کی تصانیف کے مجموعہ کے شروع میں منقسم پائی جاتی ہیں..... اکثر حالات میں بہت زیادہ ناقابل اطمینان ہیں افراد و اوقات کے متعلق ان میں بہت کم صحت پائی جاتی ہے۔ اس کے ساتھ کم از کم ایک ایسا واقعہ اس میں بیان کیا گیا ہے جو اس درجہ خلاف عقل ہے کہ اس کی وجہ سے نیا نادر وغیرہ نے اسے افسانہ قرار دیا ہے]

یا انہیں افسانہ نوبت نہ تو یوحنا کے یروشلم یہ کہتا ہے کہ

(i) یوحنا کے دمشق سرجون کا بیٹا تھا یا

(ii) عبدالملک کا نائب تھا

(iii) اور نہ ہی اس کا بیان کردہ یوحنا کے دمشق اور اس کے باپ کا کردار سرجون اور اس کے بیٹے کے کردار کے ساتھ جس کی تفصیل تاریخ و تراجم کی کتابوں میں محفوظ ہے، ہم آہنگ ہے۔

(i) یہ سوانح تو اس صورت اتنا کہتا ہے کہ یوحنا کے دمشق کا باپ ایک بڑا آدمی تھا اور اسلامی سلطنت میں منتظم اعلیٰ تھا۔

*'The father of this second John of Damascus*

*was a man in high station, being appointed  
to administer the public affairs of*

*through the whole country'.*

*(Lofton: st. John of Damascus, p. 23)*

[اس یوحنا کے ثانی (یوحنا کے دمشق کا باپ)..... بڑا صاحب مرتبہ تھا جو پورا

سلطنت کے امورِ ملکی کے انتظام پر مامور تھا]

اس سے زیادہ جو کچھ ہے وہ مدعیانِ حقیقت رسی کی ”رہ افسانہ زردن“ ہے چنانچہ  
(ا) اسمانی (Asemanu) اور اس کی تقلید میں ڈاکٹر لٹل ڈیل (Littledale)  
بتے میں کر یوحنائے دمشق کے باپ کا نام منصور تھا۔ اسمانی کا تو یہاں تک خیال ہے کہ اسی  
منصور نے قومِ فروشی کر کے دمشق پر مسلمانوں کا قبضہ کرایا تھا۔

(ب) تھیوفینس (Theophanus) کی عبارت سے لیکوین (Lequien) نے  
نتیجہ نکالا ہے کہ یوحنائے دمشق کے باپ کا نام سرجون (Sergius) تھا جس کے متعلق  
تھیوفینس کہتا ہے کہ وہ ایک دیندار نصرانی تھا اور خلیفہ عبد الملک کے زمانہ میں بڑا عہدہ  
ار (logotheta) تھا

(ii) اسی طرح سوانح نویس کہتا ہے کہ باپ کی وفات پر یوحنائے دمشق اُس سے  
جی زیادہ معزز عہدہ پر فائز کیا گیا اور سلطنت کا مشیرِ اعلیٰ بنایا گیا۔

On the death of his father John Mansur was  
sent for to the court and raised to a yet  
higher office than his father had occupied,  
being made protosymbulus or chief councillor.

[اپنے باپ کی وفات پر یوحنا منصور دربار میں طلب کیا گیا اور اس عہدہ سے بھی  
بڑے عہدہ پر مقرر کیا گیا جس پر اُس کا باپ فائز تھا۔ وہ مشیرِ اعلیٰ بنایا گیا]

اس عبارت میں سوانح نویس یوحنائے دمشق کے ولی نعمت کا نام نہیں بتاتا  
سنتسقرین نے قیاس آرائی کر کے اُسے عبد الملک (۶۸۵-۶۷۰) یا ولید (۶۷۰-۶۸۱)  
لیا ہے۔ حالانکہ سوانح حیات کی دوسری تفصیلات اس قیاس آرائی کے ساتھ دست  
بیاں ہیں مثلاً سوانح نویس کہتا ہے کہ یوحنائے دمشق کے باپ نے اُس کی تعلیم کے لئے ایک

راہب مسی کو ساد (Cosmas) کو مقرر کیا تھا جو سسلی کے جنگی قیدیوں میں گرفتار ہو کر آیا تھا۔ تاریخ شاہد ہے کہ مسلمانوں نے سسلی کو ۱۰۷۲ء کے بعد فتح کیا۔ اس لئے کہ ساد اور اُس کے شاگرد یوحنا نے دمشق کا زمانہ عبد الملک کے تقریباً سوا سو سال بعد کا ہوتا ہے مگر ایک دلچسپ معجزے کی تہیید کے لئے سواد نکار نے یوحنا نے دمشق کو قیصر لویا آئیسورین (۱۰۵۰) (the isaurian) کا معاصر بنا دیا ہے اس لئے محققین یورپ نے اُس کا (یوحنا نے دمشق کا) زمانہ پیچھے ہٹا کر (۶۷۶-۶۵۲) کر دیا اور چون کہ تاریخ میں عبد الملک ہی کے زمانہ میں ایک نصرانی کاتب سرجون اور اُس کے بیٹے ابن سرجون کا نام ملتا ہے لہذا مستشرقین نے یوحنا نے دمشق اور اُس کے باپ کو عبد الملک کا مشیر سلطنت بنا دیا۔ مزید تفصیل حسب ذیل ہے۔

یوحنا نے دمشق غالباً ایک تاریخی شخصیت ہے اُس کی تصانیف سے معلوم ہوتا ہے کہ وہ مسیحی بت پرستی کا بڑا ہرگرم مبلغ تھا۔ نیز سینٹ سابا کی خانقاہ سے اُس کی وابستگی مشہور ہے ایک مناظر عالم دینیات کے خانقاہ میں داخلہ لینے کے واسطے اُس کے عقیدت مندوں نے اس شاعرانہ حسن تعلیل سے کام لیا کہ اُس کے ہاتھ کٹوائے گئے تھے مگر اُس نے کنواری پرک کی مورت کے سامنے دعا مانگی کہ یہ ہاتھ پھر چڑھائیں اُس کے بعد اُس پر غنودگی طاری ہوئی اور خواب میں مراد پوری ہونے کی بشارت ملی۔ بیدار ہو کر دیکھا کہ ہاتھ پہلے کی طرح صحیح سالم ہیں۔ جب ہاتھ کاٹنے والے بادشاہ کو معلوم ہوا تو اُس نے بڑی محذرت کے ساتھ اسے سابق اعزاز پر بحال کرنا چاہا۔ نیز یہ یوحنا نے دمشق نے اُس کے مقابلہ میں خانقاہ کی رہبانیت کو ترجیح دی اور سینٹ سابا کی خانقاہ میں داخل ہو گیا۔

ہاتھ کاٹنے کے الزام کے لئے مسلمانوں کے حلیف سے زیادہ مستحق کون ہو سکتا تھا مگر مسیحی بت پرستوں میں مسلمانوں کے علاوہ ایک عیسائی ہی مبغوض ہے اور ظالم مسلمانوں سے زیادہ مبغوض۔ یہ قیصر لویا ہے جو (acono: elust) (بت شکن) تحریک کا پر جوش کارکن تھا اس لئے یہ شاعرانہ تعلیل فرمائی گئی کہ یہ قیصر لویا نے بت پرستی کے خلاف حکم جاری کیا

تو یوحنا نے دمشق نے اُس کے خلاف مسیحی ریلے عامہ کو برا بھونٹا کیا۔ اس سے لیو بہت برا فرختہ ہوا مگر چون کہ یوحنا دمشق میں رہتا تھا جو مسلمان خلیفہ کے قبضہ میں تھا اس لئے لیو اُس کا کچھ نہیں بگاڑ سکتا تھا۔ لہذا اُس نے یوحنا کی طرف سے اپنے نام ایک جعلی خط لکھایا کہ آپ دمشق پر حملہ کریں میں یہ شہر آپ کے حوالہ کر دوں گا۔ بعد میں یہ جعلی خط مسلمان بادشاہ دمشق کے پاس بھیج دیا گیا جس نے غضبناک ہو کر یوحنا کے ہاتھ کٹوا ڈالے۔

اس طرح ایک مبہول الحال شخصیت افسانوں کے پردوں میں اور مستور ہو گئی بعد کے عقیدت مندوں نے ان افسانوں کو حقیقت سمجھنے پر اصرار کیا اور جب یہ خود آپس میں دست و زبیاں نظر آئے تو متناقض نظریے تراشا شروع کئے۔

بہر حال چون کہ یوحنا نے دمشق کی تصانیف قیصر لیو اور اُس کی *Anonoclastic* ترکیب کے خلاف زہر چکانی سے معمور ہیں لہذا اُس کے عقیدت مندوں نے اُسے قیصر لیو کا معاصر نادیا۔ قیصر لیو عجد الملک اور ولیہ کا ہم عصر ہیں اس طرح قدیم عقیدت مندوں کی شاعرانہ حسن خیال بعد کے محققین کی ”تحقیقات اینفہ“ کی اساس بن گئی اور یوحنا نے دمشق عجد الملک کا ہم عصر قرار دیا گیا اور چون کہ عجد الملک کے عہد میں سرجون بن منصور اور بقول ابن الندیم منصور بن سرجون نام کے دو نصرانی ملتے ہیں جو دیوان خراج کے منتظم اعلیٰ تھے لہذا یوحنا نے دمشق کا عربی نام منصور اور اُس کے باپ کا نام سرجون ایک تاریخی حقیقت سمجھ لیا گیا۔

غرض یوحنا نے دمشق ایک تاریخی شخصیت ہونے کے باوجود وہ نہیں ہے جو اُس کے منتقدین و ریبوں کے متاخرین بتاتے ہیں۔ کم از کم جو تفصیلات یورپی لٹریچر میں یوحنا نے دمشق کے متعلق ملتی ہیں وہ یہ ثابت کرنے سے قاصر ہیں کہ یوحنا نے دمشق عجد الملک کے کاتب سرجون کا بیٹا تھا۔

(iii) اس سلسلی ثبوت کے علاوہ اس بات کا ایجابی ثبوت بھی ہے کہ یوحنا نے دمشق اور اُس کا باپ سرجون کاتب عجد الملک اور اُس کے بیٹے سے قطعاً مختلف تھے۔ یوحنا نے دمشق اور اُس کے باپ کا کردار سرجون کاتب عجد الملک اور اُس کے بیٹے کے کردار کی قطعاً

مذہب ہے۔ یوحنا نے دمشق تو تقویٰ و پرہیزگاری اور مناعت و سنجیدگی کا مجسمہ تھا ہی۔ سوانح نویسوں نے اُس کے باپ کو بھی بڑا نیکو کار اور پرہیزگار بتایا ہے :-

The father of this second John (John of damcus) had in in sequence great wealth. but all his riches he devoted not to rioting and drunkenness but to the good works (vide p. 25)۔

[یوحنا نے دمشق کے باپ نے بہت زیادہ دولت کمانی تھی مگر اُس نے اسے ہو و لعب اور مے نوشی میں صرف نہیں کیا بلکہ نیک کاموں میں خرچ کیا۔] اس کے مقابلے میں تاریخی سرچوں کا کردار یہ ہے کہ وہ عیاشی و مے نوشی میں نریدار بادہ پیمان تھا۔ افغانی کا قول اور گزر چکا ہے کہ

”کان یزید بن معاویہ اول من سن الملاحی فی الاسلام۔۔۔۔۔ و اظہر الفیقا و شرب الخمر و کان ینادم علیہا سرجون النمرانی مولدا کا“

اسی طرح سرجون کا بیٹا [ جسے محققین یورپ یوحنا نے دمشق بتاتے ہیں ] اول درجہ شرابی کبابی تھا یہاں تک کہ صرف اُس کے شراب کباب کے پلچ میں دربار کا ملک اشعرا راضلہ علیہ وقت کے پاس قیام کرنے کے بجائے ”ابن سرجون“ کے پاس قیام کرتا تھا۔ افغانی پر کہ ”ان المخطل قدم علی عبد الملك فذل علی ابن سرجون کاتبه فقال عبد الملك علی من تزلت قال علی فلان ظل فالتك الله ما اهلك بصلاح المنازل فما تريد ان یانزلک تا در ملک من در ملک هذا لحم و خمر من بیت رأس تھ

یہ تاریخی حقائق ہیں۔ اس لئے یا تو یوحنا نے دمشق اور اُس کے باپ بادہ گسار سیرس تھے۔ اس صورت میں وہ کیسے ہی عالم عصر و فاضل دہر ہوں صدر اسلام کی فکری و مذہب

لے کتاب الافغانی جز شانزدہم صفحہ ۶۸ لے کتاب الافغانی جز ہفتم صفحہ ۱۶۱

تحریریں (عقلی موٹکافیوں) کو متاثر نہیں کر سکتے تھے۔ یا جیسا کہ تاریخی شواہد سے ثابت ہے وہ سرحد و ابنِ سرحد نہیں تھے بلکہ بعد کے زمانہ سے تعلق رکھتے تھے۔ اس صورت میں اس کا سوال ہی پیدا نہیں ہوتا کہ انہوں نے عہدِ اموی کی کسی عقلی تحریک کو متاثر کیا۔ بہر حال فان کریم کا یا استدلال بالکل بے بنیاد ہے کہ یوحنا نے دمشق نے مسلمانوں کے ابتدائی کلامی رجحانات کو متاثر کیا، یا اُس کے انکار سے متاثر ہو کر اسلام میں ”ارجار“ اور ”قدریت“ کے عقاید پیدا ہوئے۔ (مزید تفصیل آگے آئے گی)

اردو مجلس، حیدرآباد کا سہ ماہی مجلہ

## مجلس

عمدہ کاغذ، نفیس کتابت و طباعت کے ساتھ ساتھ بلند پایہ تحقیقی و تنقیدی مضامین کا حامل ہوتا ہے اپنے ذوق کی تسکین کے لئے مجلس کا مطالعہ کیجئے

زر سالانہ: تین روپے، بیرون حیدرآباد سے تین روپے، ۵۰ نئے پیسے

پتہ: ایڈیٹر مجلس (سماہی)

اردو مجلس، اردو ہال، حمایت نگر، حیدرآباد دکن

341084 وحی الہی  
جدید ایڈیشن

تالیف مولانا سعید محمد صاحب ایم۔ اے

مسئلہ وحی پر ایک تحقیق کتاب جس میں اس مسئلہ کے تمام گوشوں پر ایسے دل پذیر و دلکش انداز میں بحث کی گئی ہے کہ وحی اور اس کی صداقت کا ایمان افزوہ نقشہ آنکھوں کو روشن کرتا ہوا دل میں سما جاتا ہے۔ جدید تعلیم یافتہ حضرات کے مطالعہ کے لائق کتاب، کاغذ نہایت اعلیٰ، کتابت نفیس،

طباعت عمدہ۔ صفحات ۲۰۰ قیمت ۲۰۰ روپے، جلد لکھنؤ